

مصنوعی تولید اور ٹیسٹ ٹیوب بے بی کا شرعی حکم

تطاؤل:

بلسلسلہ علمی تحقیقی مجلس ادارہ غفران راو الہندی

سوال : کیا فرماتے ہیں علمائے کرام اس مسئلہ کے بارے میں! مصنوعی تولید اور ٹیسٹ ٹیوب بے بی کی شرعی حیثیت مدلل انداز میں بتلا دی جائے اور اگر کوئی اختلاف ہو تو اس کی نشاندہی اور اس کے طریقہ کار پر روشنی ڈال دی جائے؟

الجواب : اصل مسئلہ کے جواب اور اس پر روشنی ڈالنے سے پہلے مناسب ہے کہ اس سلسلہ میں ایک ضروری تمہید ملاحظہ کر لی جائے۔

ضروری تمہید:

وہی اولاد نعمت ہے جو شرعی طریقہ کے مطابق حاصل ہو، اور جو غیر شرعی طریقہ پر حاصل ہو انعامت نہیں قرار دیا جاسکتا، نیز عفت اور نسب کی حفاظت کا اسلام میں خاص اہتمام کیا گیا ہے اس وجہ سے زنا ناجائز و حرام ہے اور اس کے نتیجے میں حاصل ہونے والا بچہ زانی سے ثابت النسب ہوتا ہے، اور زانی کا بچہ نہیں کہلاتا۔ مزید یہ کہ اگر کسی کی منکوحہ سے کوئی شخص زنا کرے اور بعد میں بچہ پیدا ہو تو یہ بچہ زانی کا نہیں کہلائے گا، اس بچہ کا نسب منکوحہ کے شوہر سے ثابت ہوگا۔

ایک انسان کا پانی (یعنی منی) دوسرے انسان کے پانی سے مخلوط نہ ہو، بلکہ صرف ایک ہی اور اس کی شرعی منکوحہ کے پانی سے بچہ کی پیدائش ہو، اس چیز کا شریعت میں بہت خیال رکھا گیا اسی لئے شریعت مطہرہ نے یہ مسائل بیان کئے ہیں کہ مطلقہ حاملہ عورت کی عدت بچہ کی پیدائش، حمل کی پیدائش سے پہلے کا نکاح جائز نہیں۔ اگر کوئی عورت مسلمان ہو کر مسلمانوں کے ملک میں ہجرت کر کے آجائے، تو اس کا نکاح سابق کا فر شوہر سے ٹوٹ جاتا ہے، اور اس کے لئے عدت نہیں ہوتی، لیکن اگر وہ حاملہ ہو، تو حمل کی پیدائش تک اس سے نکاح جائز نہیں، تاکہ ایک انسان کے پانی کے ساتھ دوسرے انسان کا پانی نہ ملے، نیز ایک شرعی مسئلہ یہ ہے کہ اگر بے نکاحی عورت زنا کی وجہ سے حاملہ ہو جائے، اور اس سے زانی کے علاوہ کوئی دوسرا شخص نکاح کرے، تو اس شخص کے لئے جائز نہیں کہ اس حاملہ منکوحہ سے حمل کی پیدائش تک جماع کرے۔

کسی دوسرے کے بیٹے یا بیٹی کو اپنی طرف منسوب کرنا اور اپنے آپ کو ان کا باپ کہنا جائز نہیں ہے، اسی بناء پر لے پالک بیٹے کے نسب، وراثت اور نکاح وغیرہ کے احکام میں کوئی حیثیت نہیں ہے۔

ان تمام باتوں سے معلوم ہوا کہ شریعت کی رد سے افزائش نسل کا ہر ایک ذریعہ خواہ کسی بھی طریقے سے ہو محمود نہیں، بلکہ یہ عمل تو جانوروں میں رائج ہے کہ ایک ہی جنس کے جانوروں کی تلحیح کے ساتھ ساتھ مختلف جانوروں کی تلحیح کی جاتی ہے، اور نئے قسم کے جانور وجود میں آتے ہیں، جانور چونکہ شریعت کے احکامات کا مکلف نہیں ہیں، اور نہ ہی ان کے نسب کی حفاظت کی جاتی ہے، اور نہ ہی ان کے ماں باپ کو پہچانا جاتا ہے، اور اس کے ساتھ ساتھ ان کے لئے ستر پوشی کا حکم بھی نہیں ہے، بس قدرت نے فطری اور خلقی طور پر ان کے لئے جو ستر

پوشی کر دی ہے، وہی ان کے لئے کافی ہے، لیکن انسان اشرف المخلوقات ہے، ہر مذہب میں نسب و خاندان کی حفاظت، ستر پوشی اور شرم و حیاء کے احکامات موجود ہیں، صحیح عقل اور انسانی فطرت بھی اس بات کا تقاضا کرتی ہے، کہ عمل تولید کے سلسلے میں انسان اور جانور میں واضح فرق ہو، اور انسان اپنی اولاد کے سلسلے میں یہ کہہ سکے کہ یہ خالص میری اولاد ہے، اور والد کی فطری صفات اس کی اولاد میں منتقل ہوں، والدین کے دل میں اولاد کے لئے محبت و شفقت کے جذبات موجود ہوں، اور اولاد کے دل میں والدین سے وفاداری اور اطاعت کے جذبات موجود ہوں، اور اولاد اپنے والدین کی طرف منسوب ہونے میں اور ان کی صفات پر فخر کر سکے۔

یہ بات اسی وقت ممکن ہے، جبکہ انسانوں میں تو والد اور تاسل کا سلسلہ اسی طرز پر باقی رکھا جائے، جس کی شریعت اور مذہب نے اجازت دی ہے، اس کے خلاف کرنے میں اگر ہر ممکن طریقہ پر عمل کیا جائے گا اور مصنوعی تولید کی ہر صورت کو رائج کیا جائے گا تو انسانوں اور جانوروں میں کوئی فرق نہیں رہے گا، خاندانی نظام ختم ہو جائے گا، ستر پوشی اور شرم و حیاء، پامال ہو جائے گی، اور والدین اور اولاد کے تعلق اور تقدس و محبت کے رشتے ختم ہو جائیں گے۔

یورپ و امریکہ وغیرہ کے اندر مصنوعی تولید اور ٹیسٹ ٹیوب بے بی کے طریقوں کو تجارتی مقاصد اور نوع بشری کی خوبصورتی کے نام سے پھیلا یا جا رہا ہے، نیز مختلف اغراض کے لئے انسانی نطفوں کے بینک بھی قائم ہو چکے ہیں۔ جہاں ٹیکنیکل طریقہ پر مردوں کے نطفوں کو محفوظ رکھا جاتا ہے اور ایک طویل مدت تک بار آور رہتا ہے، یہ نطفے معین یا غیر معین اشخاص سے رضا کارانہ طور پر یا بالعوض حاصل کئے جاتے ہیں، اور اس کے نتیجے میں بے شمار مسائل پیدا ہو رہے ہیں۔

اور یہ ظاہر ہے کہ اسلام ان چیزوں کی قطعاً اجازت نہیں دیتا۔

اس میں شبہ نہیں کہ مصنوعی تولید اور ٹیسٹ ٹیوب بے بی کا طریقہ کوئی فطری نہیں اور اسی وجہ سے بعض حضرات نے اس کو حال میں ناجائز قرار دیا ہے، لیکن ممانعت کی یہ کوئی معقول اور قوی دلیل نہیں ہے، کسی معقول ضرورت اور تقاضا کے وقت ہر غیر فطری صورت اختیار کرنے کو ناجائز قرار نہیں دیا جاسکتا، جبکہ شرعی حدود و قیود کا لحاظ کر لیا جائے! اور یورپ و امریکہ وغیرہ میں رائج غیر شرعی امور سے مکمل اجتناب کیا جائے۔

اس لئے بہر حال مصنوعی تولید اور ٹیسٹ ٹیوب بے بی کے عام رواج سے تو بچنے کی ضرورت ہے، البتہ ایسی مجبوری کی صورت میں جبکہ اولاد کی ضرورت ہو اور اس کے بغیر کوئی شخص پریشان ہو اور اس طریقہ کے بغیر ”مثلاً ماہرین کی رائے میں دوسری ممکنہ تدابیر غیر مؤثر ہوں“ اولاد کا حصول نہ ہو رہا ہو، شرائط کے ساتھ مخصوص صورتوں میں محدود اجازت دی جاسکتی ہے۔

چنانچہ رابطہ عالم اسلامی کی اسلامک فقہ اکیڈمی نے اپنے ایک فیصلہ میں تحریر کیا:

مصنوعی بارآوری میں عام طور پر حتمی کہ اس کی جائز شکلوں میں بھی دوسرے امور وابستہ ہوتے ہیں، نطفوں یا بار آور حصوں کے ٹیسٹ ٹیوب میں اختلاط کے امکانات ہوتے ہیں، بالخصوص جب کہ یہ کام کثرت سے اور عام ہو جائے۔ اس لئے اکیڈمی دین کا جذبہ رکھنے

والوں کو نصیحت کرتی ہے کہ وہ اس طریقہ کار کو اختیار نہ کریں الا یہ کہ انتہائی سخت ضروری ہو، اور آخری درجہ اور نطفوں یا پاپا آؤر حصوں کے اختلاط سے مکمل تحفظ کے ساتھ اختیار کیا جائے (رابطہ عالم اسلامی کی اسلامک فقہ اکیڈمی کے اہم فقہی فیصلے، بحوالہ عصر حاضر کے پیچیدہ مسائل ص ۱۵۳، ص ۱۶۶، ترتیب مولانا مجاہد الاسلام قاسمی صاحب)

(۱)..... فقال رسول اللہ ﷺ لا دعوة في الاسلام ذهب امر الجاهلية الولد للفرش وللعاشر الحجر رواه ابو داؤد . (مشکوٰۃ ص ۲۸۸)

قال رسول اللہ ﷺ يوم حنين: لا يحل لامرئ يؤمن بالله واليوم الآخر ان يسقى ماءه زرع غيره يعني اتيان الحبالى . (مشکوٰۃ ص ۲۹۰)

قال رسول اللہ ﷺ من ادعى الى غير ابيه وهو يعلم فالجنة عليه حرام متفق عليه وفي رواية ايما امرأة ادخلت على قوم من ليس منهم فليست من اللہ في شئى ولن يدخلها اللہ جنة رواه ابو داؤد . (مشکوٰۃ ص ۲۸۷)

وفي رواية هو اخوك يا عبد بن زمعة من اجل انه ولد على فراش ابيه متفق عليه . (مشکوٰۃ ص ۲۸۷)

(۲)..... وفي الدر المختار : ومن هاجرت الينا مسلمة او ذمية حاملا بانت بلا عدة فيحصل تزوجها اما الحامل فحتى تضع على الاظهر لا للعدة بل لشغل الرحم بحق الغير . (ج ۳، ص ۱۹۳)

وفي الشامية (قوله على الاظهر) مقابله رواية الحسن انه يصح نكاحها قبل الوضع لا يقر بها زوجها حتى تضع كالجلى من الزنى ورجعها الا قطع لكن الاولى ظاهر الرواية وصححهما الشارحون وعليها الاكثر بحر . (ج ۳، ص ۱۹۳)

الا قرار بالو لد الذى ليس منه حرام كالكوت لا ستلحاق نسب من ليس منه بحر وفيه متى سقط اللعان بوجه ما او ثبت النسب بالا قرار او بطريق الحكم لم ينتف نسبة ابدا . (ج ۳، ص ۲۹۳)

(۳)..... التلقيح الصناعى مما يضطر اليه الزوجان المحتاجان اليه بحيث يعسر استغنائهما عن العمل به حتى عممت بذلك البلوى، فهذه المسئلة تندرج تحت السبب السابع من الاسباب العامة لعموم البلوى وهو الضرورة والعموم هنا آت من شمول وقوع الحادثة للزوجين فى عموم احوالهما بحيث يلزم من القول بعدم الجواز الحاق المشقة العامة بهما..... وقبل البحث فى هذه العلاقة لا بد من الاشارة الى طرق التلقيح الصناعى المعروفة هذه الايام لتتضح العلاقة بعد ذلك، وهذه الطرق سبع وهى:

الطريقة الاولى: ان يجرى تلقيح بين نطفة ما خوذت من زوج، وبيضة ما خوذت من امرأة ليست زوجته، ثم تزرع اللقيحة فى رحم زوجته.

الطريقة الثانية: ان يجرى التلقيح بين نطفة رجل غير الزوج، وبيضة الزوجة، ثم تزرع تلك اللقيحة في رحم الزوجة.
الطريقة الثالثة: ان يجرى تلقيح خارجي بين بذرتي زوجين، ثم تزرع اللقيحة في رحم امرأة متطوعة لحملها.
الطريقة الرابعة: ان يجرى تلقيح خارجي بين بذرتي رجل اجنبي، وبيضة امرأة اجنبية، وتزرع اللقيحة في رحم الزوجة.
الطريقة الخامسة: ان يجرى تلقيح خارجي بين بذرتي زوجين، ثم تزرع اللقيحة في رحم الزوجة الاخرى.
الطريقة السادسة: ان تؤخذ نطفة من زوج، وبيضة من زوجته، ويتم التلقيح خارجيا ثم تزرع اللقيحة في رحم الزوجة.
الطريقة السابعة: ان تؤخذ بذرة الزوج، وتحقن في الموضع المناسب من مهبل زوجته، او رحمها تلقيحا داخليا.
اذا تقررت هذه الطرق فان العلاقة بين هذه السالة والمسائل الاصولية، والقواعد الفقهية تبرز في جهتين:

الجهة الاولى: علاقتها بصلة عموم البلوى بالمسائل الاصولية، وتمثل هذه العلاقة في صلة عموم البلوى بسد الذرائع وفتحها، حيث ان عموم البلوى والتيسير عنده غير معتبر في الطرق الخمس الاولى للتلقيح الصناعي، لكونها محرمة لذاتها، ولما يترتب عليها من مفساد عظيمة، كما اختلاط الانساب، وضياع الامومة وغيرها، فيكون في عدم اعتبار التيسير في حال عموم البلوى سدا للذريعة.

واما الطريقتان السادسة والسابعة، فان اعتبار عموم البلوى فيهما، والتيسير عنده لا يترتب عليه محذور شرعي، اذا اخذت الاحتياطات اللازمة عند اجراء التلقيح وبعد، فيكون في اعتبار التيسير في حال عموم البلوى حينئذ فتح للذريعة.

الجهة الثانية: علاقتها بصلة عموم البلوى بالقواعد الفقهية، وتمثل هذه العلاقة في صلة عموم البلوى بقاعدة المشقة تجلب التيسر، وبقاعدة لا ضرر ولا ضرار، حيث ان التلقيح الصناعي في الطرق الخمس الاولى لا يعتبر من قبيل عموم البلوى المعتبر سببا في التيسير، لفقده شرطا من شروط اعتبار عموم البلوى سببا في التيسير، وهو ان لا يكون اليه بعموم البلوى معصية، والعمل في غالب هذه الطرق الخمس عمل بمعصية، ان لم يكن جميعا، والا اضطرار فيه غير معتبر حتى يقال بالاستثناء.

اضافة الى ان العمل بالتلقيح الصناعي في تلك الطرق الخمس الاولى قد فقد شرط اليه عموم البلوى من قبيل الضرر الذي تلزم ازالته، اذ انه يترتب على التيسير بالقول بالعموم دفعا للضرر عن الزوجين مثلا الحاق ضرر اعظم من اختلاط الانساب، وضياع الامومة ذلك، فلا يعتبر استعمال التلقيح الصناعي هنا من قبيل عموم البلوى المعتبر من قبيل الى الذي تلزم ازالته، وحينئذ فهذا الحكم هنا داخل تحت الضابط المتعلق بعموم البلوى اذ التكليف به من قبيل الضرر المنظور تحت قاعدة "اذا تعارض مفسدان روعي اعظم ضرر

ابار تكاب اخفهما“ او “الضرر الا شديد زال بالضرر الا خف“ ونحو ذلك . واما الطريقتان السادسة والسابعة من الطرق المذكورة للتلقيح الصناعي .(اي ان تؤخذ نطفة من زوج وببضة من زوجته وتم التلقيح خار جيا ثم تزرع اللقيحة في الزوجة، او ان تؤخذ بذرة الزوج وتحقن في الموضع المناسب من مهبل زوجته او رحمها ته داخليا، محمد رضوان)

فان اعتبار عموم البلوى فيهما ظاهر، حيث ان القول بعدم الجواز حينئذ بناء على انها ليس من الطرق المعروفة شرعا للانجاب ، ولا احتمال التلاعب حينئذ عند الاحتفاظ بالنطفة ثلاثا ونحوها، او لا احتمال اختلاط النطف ، او غير ذلك من المفاسد ، يؤدي هذا الى عسر استغناء الزوجين عن هذا لا جراء فهم بلواهما به، فتلحقهما المشقة فيكون في القول بجواز استعمالها تين الطريقتين للتلقيح الصناعي تيسير على زوجين دفع للضرر عنهما مما هو داخل تحت قاعدة المشقة تحلب تيسر الخ، وقاعدة لا ضرر ولا ضرار ، خاصة وقد تحققت شروط اعتبار عموم البلوى في هذه القضية . وذلك سببا في التيسير ، او باعتبار التكليف عنده من قبيل الضرر الذي تلزم ازالته .

(عموم البلوى ص ٣٤٨ تا ٣٥٦ ، تأليف : مسلم بن محمد بن ماجد الدوسري مطبوعه مكتبة الرشد ، الرياض ، بحواله : قرارات مجلس المجمع الفقهي الاسلامي لرابطة العالم الاسلامي ، من دورته الاولى لعام ١٣٩٨ هـ ، حتى الدورة الثامنة عام ١٤٠٥ هـ ص ١٥٢ ، ١٥٦ ، وقرارات وتوصيات مجمع الفقه الاسلامي ١٣٠٦ هـ ، ١٣٠٩ هـ ص ٣٣ ، ٣٢ . فتاوى على الطنطاوي ص ١٠٢)

(٣) واما ما ذكر مما يكن ان يترتب عليهما من مفساد فيمكن تلافي هذه المفساد اتخذت الاحتياطات الاتية : (١) ان يتم التلقيح بين زوجين في حال قيام الزوجية . انتهى العقد بموت او طلاق فلا يحل ذلك . (٢) ان يقوم بهذا التلقيح امرأة طيبة مسلمة ثقة فان لم يتيسر فطيبة غير مسلمة ثقة ، فان لم يتيسر فطييب مسلم ثقة فان لم يتيسر فطييب ثقة غير مسلم . (٣) اتخاذ كافة الاحتياطات اللازمة لعدم اختلاط النطف وعدم الاحتفاظ بالمنى في الثلاث بل اجراء التلقيح فور اخذه من الزوج ووضعها في الزوجة كما ان هذه المفساد محتملة والمصالح متحققة ولا تترك المصلحة المتحققة لمفسدة محتملة ولذلك صرح كثير من العلماء والباحثين المتأخرين بذلك التفصيل السابق في موضوع استعمال التلقيح الصناعي وما تضمنه من قيود وقيود واحتياطات وينبغي في كل ذلك ملاحظة تحقق عموم البلوى ممثلا في الضرورة لا ان يكون متوهما فاستعمال التلقيح الصناعي لاغراض تجارية او لاجل تحسين النوع البشري او لتلبية رغبة

الامومة لدى نساء غير متزوجات ونحو ذلك لا يعتبر من قبيل الضرورة المعتبرة شرعا . ولذا فان عموم البلوى فيها غير معتبر ، لعدم تحققه فهو هنا امر متوهم .

(عموم البلوى ص ۳۸۲، ۳۸۱ بحوالہ الفتاویٰ للشیخ محمود شلتوت ص ۳۲۷، ۳۲۸، ۳۲۹ وبحوث فی الشریعة الاسلامیة والقانون فی الطب الاسلامی ص ۱۲۰، ۱۲۱، قرارات مجلس المجمع الفقہی الاسلامی لرابطة العالم الاسلامی ، من دورته الاولى لعام ۱۳۹۸ هـ، حتى الدورة الثامنة عام ۱۴۰۵ هـ ص ۱۵۲، ۱۵۵، ۱۵۶، وقرارات وتوصیيات مجمع الفقه الاسلامی ۱۳۰۶، ۱۳۰۹، ۱۳۰۹ هـ ص ۳۲، ۳۳، واخلاقیات التلقیح الصناعی ص ۴۵، ۴۶ مجلة الوعي الاسلامی العدد العاشر ص ۸، والعدد السادس والستون ص ۱۰۳، ۱۰۴، مجلة رسالة الاسلام العدد الثاني والعشرون ص ۸، مجلة الفكر الاسلامی العدد العاشر ص ۱۲۱، ۱۲۲)

(۵)..... التلقیح الصناعی مما يضطر اليه الزوجان المحتاجان اليه بحيث يعسر استغناؤهما عن العمل به حتى عمت بذلك البلوى . (عموم البلوى ص ۴۷۸)

(۶)..... ويستخدم التلقیح الصناعی فی الحالات التالية:

۱.. اذا كان عدد الحيوانات المنوية لدى الزوج قليلا، فتجتمع ثم تدخل الى رحم زوجته.

۲.. اذا كانت حموضة المهبل تقتل الحيوانات المنوية بصورة غير اعتيادية.

۳.. اذا كانت هناك تضاد بين خلايا المهبل والحيوانات المنوية مما يؤديه الى موتها.

۴.. اذا كانت افرازات عنق الرحم تعيق ولوج الحيوانات المنوية.

۵.. اذا صيب الزوج بمرض ادى الى اصابته بالعدوى وهي عدم القدرة على الايلاج مع قدرته على افراز حيوانات منويه سليمة.

(عموم البلوى ص ۴۷۷، تالیف مسلم بن محمد ماجد الدوسرى . مكتبة الرشد الرياض بحوالہ اخلاقیات التلقیح الاصلطناعی ص ۴۵، اطفال الانابيب بين العلم والشریعة ص ۳۷، ۳۸)

مصنوعی تولید اور ٹیسٹ ٹیوب بے بی کے طریقے اور ان کا شرعی حکم:

اس وقت مصنوعی تولید اور ٹیسٹ ٹیوب بے بی کے عموماً سات طریقے رائج ہیں۔ حلت و حرمت اور شرعی حکم کے اعتبار سے مصنوعی تولید اور ٹیسٹ ٹیوب بے بی کے بارے میں ”اسلامی فقہ اکیڈمی جدہ“ نے نہایت غور و خوض اور تفصیلی بحث کے بعد اپنی قرارداد نمبر ۱۶/۳/۳۱ اس طرح منظور کی ہے:

”اس دور میں مصنوعی تولید کے مندرجہ ذیل سات طریقے معروف ہیں:

(۱).....نطفہ شوہر کا ہوا اور کسی ایسی عورت کا بیضہ لیا جائے جو اس کی بیوی نہ ہو اور پھر تلقیح کا عمل کرنے کے بعد اسی شوہر کی بیوی کے رحم میں رکھا جائے۔

(۲).....کسی شخص کی بیوی کا بیضہ لے کر اس کے شوہر کے سوا کسی اور شخص کے نطفہ سے تلقیح کا عمل کر کے اس کو اسی بیوی کے رحم میں رکھا جائے (جس سے بیضہ لیا گیا تھا)۔

(۳).....شوہر کا نطفہ اور بیوی کا بیضہ لے کر بیرونی طور پر ان کی تلقیح کی جائے اور پھر اس کو دوسری عورت کے رحم میں رکھا جائے، جس نے حمل کے لئے اپنی خدمات رضا کارانہ طور پر پیش کی ہوں۔

(۴).....کسی اجنبی شخص کے نطفہ اور اجنبی عورت کے بیضے کے درمیان تلقیح کی جائے اور نتیجہ بیوی کے رحم میں رکھا جائے۔

(۵).....شوہر کا نطفہ اور بیوی کا بیضہ لے کر بیرونی تلقیح کی جائے اور اس کو دوسری بیوی کے رحم میں رکھا جائے۔

(۶).....نطفہ شوہر کا ہوا اور بیضہ اس کی بیوی کا ہوا ان کی تلقیح بیرونی طور پر پھر اسی بیوی کے رحم میں رکھا جائے۔

(۷).....شوہر کا نطفہ لے کر اسی کی بیوی کے مہبل یا رحم میں کسی مناسب اندرونی تلقیح رکھا جائے“ (قراردادیں اور سفارشات ص ۴۵)

ان سات صورتوں کو سامنے رکھ کر جدہ فقہ اکیڈمی نے مندرجہ ذیل قرارداد منظور کی ”ان سات صورتوں میں سے پہلی پانچ صورتیں قطعاً حرام ہیں، یہ سارے پر بھی حرام ہیں اور ان مفاسد کی وجہ سے بھی حرام ہیں جو ان پر مرتب ہونے میں نسب کا اختلاط و خاندان اور نسل کا ضیاع اور دوسرے شرعی محظورات چھٹی اور ساتویں صورت کے بارے میں اکیڈمی کی رائے یہ ہے کہ ضرور کے وقت ان طریقوں کے استعمال کی گنجائش ہے۔ بشرطیکہ تمام ضروری احتیاطی تدابیر کی گئی ہوں، واللہ اعلم“ (قراردادیں اور سفارشات ص ۴۵)

اور رابطہ عالم اسلامی مکہ مکرمہ کی اسلامک فقہ اکیڈمی نے بھی اپنے فیصلہ میں ان طے کیا ہے۔ (ملاحظہ ہو ”عصر حاضر کے پیچیدہ مسائل کا شرعی حل ص ۱۶۰، آٹھویں اجلاس کا دوسرا فیصلہ) اسلامی فقہ اکیڈمی جدہ میں دنیا بھر کے سرکردہ علماء شامل ہیں، انہوں نے اور ان اسلامی مکہ مکرمہ کی اسلامک فقہ اکیڈمی نے بھی مصنوعی تولید اور ٹیسٹ ٹیوب بے بی۔ (۱) حضرت مولانا ڈاکٹر مفتی عبدالواحد صاحب دامت برکاتہم تحریر فرماتے ہیں: ٹیسٹ ٹیوب بے بی طریقہ کا جواز صرف اسی صورت میں ہے جب میاں بیوی کے نطفوں میں اور بیوی کے رحم ہی میں جنین نے بعد میں پرورش پائی ہو، اس کے علاوہ باقی تمام صورتیں ہے۔ (مریض و معالج کے اسلامی احکام، باب بیالیس/۴۲، صفحہ

۲۸۵، تاریخ اشاعت ۲۰۰۶ء))

کی اجازت دی ہے، اور جواز کی یہ دونوں صورتیں زوجین اور ان کے نطفوں کے اختلاط کے ساتھ خاص ہیں، اس لئے دونوں اکیڈمیوں کی قراردادیں اور فیصلے بہت اہمیت کے حامل ہیں، اور بوقت ضرورت حاجت مندوں کو احتیاطی تدابیر کے ساتھ ان پر عمل کرنے کی گنجائش ہے۔

زوجین کو مصنوعی تولید کا طریقہ کار اختیار کرنے کی وجوہات:

ماہرین کے مطابق مصنوعی تولید اور ٹیسٹ ٹیوب بے بی کو زوجین کے لئے مندرجہ ذیل صورتوں میں اپنایا جاتا ہے۔

(۱)..... شوہر کے مادہ منویہ میں جرثوموں کی مقدار تھوڑی ہو۔ شوہر کے جرثوموں کو جمع کر کے اس کی بیوی کے رحم تک پہنچایا جائے۔

(۲)..... بیوی کے مہبل کی تیزابیت مادہ منویہ کے جرثوموں کو مار دے۔

(۳)..... شوہر اور بیوی کے جرثوموں میں تضاد ہو جس کی وجہ سے ان جرثوموں کی موت واقع ہو جاتی ہو۔

(۴)..... بیوی کے رحم کا منہ تنگ ہو مرد کے مادہ منویہ کو اندر داخل ہونے سے روکے۔

(۵)..... جرثومے موجود ہونے کے باوجود شوہر کے اندر کوئی ایسی بیماری و کمزوری ہو کہ وہ اپنا مادہ منویہ مباشرت کے دوران عورت کے

مناسب مقام تک نہ پہنچا سکے۔ (عموم البلوی ص ۴۷۷، تالیف مسلم بن محمد بن ماجد الدوسری بحوالہ

اخلاقیات التلقیح الا صطناعی ص ۴۵، واطفال الانا بیب بین العلم والشریعة ص ۳۷، ۳۸)

مذکورہ وجوہات میں اکثر صورتیں بیماری میں داخل ہیں اور بیماری کا علاج شرعاً ایک جائز مقصد ہے جبکہ مذکورہ جائز صورتوں کا ہی انتخاب

کیا جائے۔

ملاحظہ رہے کہ یورپ وغیرہ میں زوجین کے علاوہ دوسرے اجنبی مرد و عورت کے مادوں میں بھی اختلاط کیا جاتا ہے، جو کہ شرعاً جائز نہیں۔

ضرورت سے زائد غیر تلیق شدہ بیضات:

اس سلسلہ میں جدہ فقہ اکیڈمی کی جنرل کونسل نے اپنے چھٹے اجلاس منعقدہ جدہ سعودی عرب، مورخہ ۱۷-۲۳ شعبان ۱۴۱۰ھ بمطابق ۱۲-

۲۰ مارچ ۱۹۹۰ء میں جو قرارداد منظور کی، وہ مندرجہ ذیل ہے:

(۱)..... اس علمی تحقیق کی روشنی میں کہ غیر تلیق شدہ نسوانی بیضوں کو آئندہ استعمال کے لئے محفوظ رکھنا ممکن ہے، بیضوں کی مصنوعی بارآوری

کے وقت یہ ضروری ہے کہ ہر مرتبہ بیضوں کی صرف اس مقدار پر اکتفاء کیا جائے جتنی فوری پیوند کاری کے لئے ضروری ہو، تاکہ زائد

بیضوں کی موجودگی کا امکان ختم کر دیا جائے۔

(۲)..... اگر تلیق شدہ بیضوں میں سے کوئی کسی بھی طریقے سے زائد حاصل ہو جائے تو اس کو طبی توجہ کے بغیر ویسے ہی چھوڑ دیا جائے، حتیٰ

کہ اس زائد بیضہ کی زندگی طبعی طور پر پوری ہو جائے۔

(۳)..... ایک عورت کے بیضے کی تلیق دوسری عورت میں کرنا حرام ہے، اس سلسلے میں ایسی احتیاطی تدابیر اختیار کرنا لازم ہے جن کے تحت

کسی عورت کا تلیق شدہ بیضہ کسی غیر شرعی حمل میں استعمال نہ ہو سکے۔ واللہ اعلم

(قراردادیں اور سفارشات ص ۱۴۲، ۱۴۳)

زوجین کے تلقیح شدہ بیضات کو سوکن کے رحم میں داخل کرنا:

مذکورہ تفصیل سے یہ بات واضح ہوگی کہ شوہر و بیوی کی تلقیح کر کے سوکن کے رحم میں داخل کرنا جائز نہیں۔

یاد رہے کہ رابطہ عالم اسلامی مکہ مکرمہ کی اسلامک فقہ اکیڈمی نے اپنے ساتویں سیمینار منعقدہ مورخہ ۱۶ تا ۱۱ ربيع الثانی ۱۴۰۳ھ کے اپنے پانچویں فیصلہ میں مذکورہ پانچویں صورت کو (جس میں میاں بیوی کے نطفوں کو بار آور کر کے اسی میاں کی دوسری بیوی کے رحم میں داخل کیا جائے) جائز قرار دیا تھا، چنانچہ تحریر کیا تھا:

”ساتواں طریقہ (جس میں شوہر و بیوی کے نطفہ وائڈے کو ٹیسٹ ٹیوب میں بار آور کرنے کے بعد اسی شوہر کی اس دوسری بیوی کے رحم میں داخل کر دیا جاتا ہے جو رحم سے محروم اپنی سوکن کی طرف سے حمل کا بار اٹھانے کے لئے رضا کارانہ طور پر خود کو پیش کرتی ہے) اکیڈمی کے اجلاس کے خیال میں ضرورت کے وقت اور مذکورہ عمومی شرائط کا لحاظ کرتے ہوئے یہ جائز ہے۔ مذکورہ تینوں جائز طریقوں میں اکیڈمی طے کرتی ہے کہ نومولود کا نسب نطفہ وائڈے والے زوجین سے ثابت ہوگا، میراث اور دیگر حقوق ثبوت نسب کے تابع ہوتے ہیں، لہذا بچہ کا نسب جس مرد و عورت سے ثابت ہوگا، وراثت اور دیگر احکام بھی بچہ اور ان کے درمیان جاری ہونگے جن کے ساتھ بچہ کا نسب ثابت ہوا ہے۔ سوکن کی طرف سے حمل کے لئے رضا کارانہ تیار ہونے والی زوجہ (جو ساتویں طریقہ میں مذکور ہے) بچہ کے لئے رضاعی ماں کے درجہ میں ہوگی، کیونکہ بچہ نے اس کے جسم و عضو سے استفادہ اس سے کہیں زیادہ کیا ہے جتنا ایک شیر خوار بچہ مدت رضاعت (جس کی وجہ سے وہ رشتے حرام ہو جاتے ہیں، جو نسب کی وجہ ہوتے ہیں) کے اندر دودھ پلانے والی خاتون سے کرتا ہے۔ (ملاحظہ ”عصر حاضر کے پیچیدہ مسائل کا شرعی حل ص ۱۵۲، ص ۱۵۳)

(۱) حضرت مولانا خالد سیف اللہ رحمانی صاحب زید مجدہ نے بھی اس صورت کو جائز قرار دیا ہے جس میں زن و شوہر کا مادہ حاصل کیا جائے اور اس آمیزش کو اسی شوہر کی دوسری بیوی کے رحم میں منتقل کر دیا جائے (ملاحظہ ہو جدید فقہی مسائل ج ۵، ص ۱۴۳)

لیکن اس کے بعد اپنے آٹھویں اجلاس میں اس صورت کے جواز سے رجوع کر لیا اور اس سلسلے میں مستقل قرارداد منظور کی اس قرارداد کا مضمون یہ تھا: اکیڈمی کے آٹھویں اجلاس میں وہ اختلافی تبصریں پیش ہوئے جو اس موضوع پر اکیڈمی کے ساتویں اجلاس کی قرارداد کی مندرجہ ذیل دفعہ (۴) کی بابت بازار کان اکیڈمی کی جانب سے آئے تھے اس دفعہ عبارت یہ تھی:

”ساتواں طریقہ (جس میں شوہر و بیوی کے نطفہ وائڈے کو ٹیسٹ ٹیوب میں بار آور کرنے کے بعد اپنی شوہر کی دوسری بیوی کے رحم میں داخل کر دیا جاتا ہے جو رحم سے محروم اپنی سوکن کی طرف سے حمل بار اٹھانے کے لئے رضا کارانہ طور پر خود کو پیش کرنا ہے) اکیڈمی کے اجلاس کے خیال میں ضرورت کے وقت اور مذکورہ عمومی شرائط کا لحاظ کرتے ہوئے یہ جائز ہے“ اس فیصلہ پر آنے والے تبصروں کا خلاصہ یہ ہے: دوسری زوجہ جس کے اندر پہلی زوجہ کا بار آور وائڈے والا گیا ہے، یہ ممکن ہے کہ اس وائڈے پر کے بند ہونے سے پہلے اپنے شوہر کے ساتھ قرہبی مدت کے اندر مباشرت کے نتیجے میں وہ زوجہ دوبارہ حاملہ ہو جائے۔ پھر جڑواں بچے پیدا ہوں اور یہ معلوم نہ ہو سکے کہ اس

انڈے سے ہونے والا بچہ کون ہے اور شوہر سے مباشرت کے نتیجے میں کون بچہ ہوا ہے، اسی طرح یہ معلوم نہیں ہو سکے گا کہ انڈے والے بچے کی ماں کون ہے اور شوہر کے ساتھ ہمبستری کے بچے کی ماں کون ہے، اسی طرح بسا اوقات علقہ یا مضغ کی صورت میں کسی ایک حمل کی موت ہو جائے اور دوسرے حمل کی ولادت کے ساتھ ہی وہ ساقط ہو تو معلوم نہیں ہوگا کہ وہ انڈے کا بچہ ہے یا شوہر کی مباشرت کے حمل کی ولادت کے ساتھ ہی وہ ساقط ہو تو معلوم نہیں ہوگا کہ وہ انڈے کا بچہ ہے یا شوہر کی مباشرت کے حمل کا بچہ ہے، یہ صورت حال حقیقی ماں کے تعلق سے دونوں حملوں کے درمیان اختلافِ نسب پیدا کرے گی اور اس پر مرتب ہونے والے احکام میں التباس ہوگا، یہ ساری باتیں ضروری قرار دیتی ہیں کہ مذکورہ طریقہ کی بابت اکیڈمی اپنا فیصلہ نہ دے۔ اکیڈمی نے حمل و ولادت کے ماہرین اطباء کی آراء بھی پیش نظر رکھیں جو انڈے کی حاملہ عورت کے لئے شوہر سے مباشرت کے نتیجے میں دوبارہ حاملہ ہو جانے کی امکان کی تائید کرتی ہیں، اور مذکورہ تبصرہ کے مطابق اختلافِ نسب کا خدشہ پیدا ہوتا ہے۔

اس پر بحث و مناقشہ کے بعد اجلاس طے کرتا ہے کہ اکیڈمی کے ساتویں اجلاس منعقدہ ۱۳۰۴ھ کی اس بابت قرارداد میں مذکورہ جواز تیسری حالت جو بار آوری کا ساتواں طریقہ ہے کا فیصلہ واپس لیا جاتا ہے“ (ایضاً ص ۱۶۰، ص ۱۶۱)

اس سے معلوم ہوا کہ رابطہ عالم اسلامی مکہ مکرمہ کی اسلامک فقہ اکیڈمی کا فیصلہ بھی یہی ہے کہ زوجین کے لطفوں کی تلخ سوکن کے رحم میں جائز نہیں۔

☆.....☆.....☆.....☆.....☆

☆.....☆.....☆.....☆.....☆ ﴿والدین کی قدر اکابرین کی نظر میں﴾.....☆

ابن عباسؓ سے روایت ہے کہ ایک آدمی ان کے پاس آیا اور کہا کہ مجھ سے بڑا گناہ صادر ہو گیا اب کیا میرے لئے توبہ کا کوئی راستہ ہے؟ تو ابن عباسؓ نے فرمایا: کیا تیری ماں زندہ ہے؟ اس نے کہا نہیں انہوں نے فرمایا: ”تب الی اللہ وتقرب الیہ ما استطعت“ توبہ واستغفار کرو اپنے گناہوں کی معافی مانگو اور جس قدر ممکن ہو نیکیاں اور اچھے اعمال کر کے اللہ تبارک و تعالیٰ کو راضی کر لو“ پھر کسی نے ان سے پوچھا کہ آپ نے کیوں ان کی ماں کی زندگی کے بارے میں دریافت کیا تو انہوں نے فرمایا: ”انسی لا اعلم عملا اقرب الی اللہ عزوجل من بر الوالدة“ میں کسی ایسے عمل کو نہیں جانتا جو اللہ تعالیٰ کے نزدیک ماں کے ساتھ نیکی کرنے کے عمل سے زیادہ محبوب ہو۔ (بر الوالدین ص ۴۷)

☆.....☆.....☆.....☆.....☆